

## मीडियाकर्मि अपनी जिम्मेदारी को निष्पक्षता से निभायें-पटेल

माउण्ट आबू, 15 जून। मीडियाकर्मियों की समस्याओं पर प्रकाश डालते हुए कहा कि व्यावसायिकता मिशन पर हावी हो गयी है। आन्तरिक सशक्तिकरण के बिना इन कमियों और समस्याओं का निर्धारण नहीं किया जा सकता है। मीडियाकर्मियों को अपनी जिम्मेदारी को निष्पक्षता से निभायें। उक्त उद्गार दूरदर्शन केन्द्र के डिप्टी डायरेक्टर उर्विस दवे ने व्यक्त किये। वे राष्ट्रीय मीडिया डायलॉग के दूसरे दिन 'मीडियाकर्मियों के जीवन में आध्यात्मिकता एवं प्रासंगिकता विषय' पर आयोजित प्रथम खुले सत्र को में बोल रहे थे।

आगे उन्होंने कहा कि आध्यात्मिकता भारत की विरासत है और इस विरासत में सभी लोगों का हित समाया हुआ है। समस्या यह है कि हम भौतिकता के स्तर से सब कुछ पाना चाहते हैं। यही कारण है कि आध्यात्मिकता पीछे छूट रही है और दिनोदिन नयी-नयी समस्यायें पैदा हो रही हैं। यदि हमें मूल्यनिष्ठ समाज की स्थापना करनी है और अपने जीवन को शांतमय बनाना है तो जरूरी है कि हम अपने व्यक्तिगत जीवन में आध्यात्मिकता का समावेश करें।

ज्ञान सरोवर एकेडेमी के कोऑर्डिनेटर ब्र. कु. मोहन ने कहा कि आध्यात्मिकता मीडियाकर्मियों के लिए ऐसी समन्वय स्थिति है जो हर परिस्थिति में संतुलन प्रदान करता है। यह ऐसी स्थिति है जिसके द्वारा हर एक परिस्थितियों पर विजय प्राप्त की जा सकती है। मीडियाकर्मियों की आन्तरिक स्थिति को सशक्त के लिए यह सबसे बेहतर उपाय है। माउण्ट आबू की वरिष्ठ राजयोग शिक्षिका ब्र. कु. शीलू बहन ने अपने अध्यक्षीय वक्तव्य में कहा कि प्रत्येक व्यक्ति को यह समझना चाहिए कि यह संसार एक रंग-मंच है और हम इसमें एक एक्टर हैं। हम मंच को अपना घर समझकर भारी भूल कर दी है। वर्तमान समय की उपजी समस्याओं से निजात पाने के लिए आध्यात्मिकता की अति आवश्यकता है। जब अन्तर्मन से यह स्थिति हमारे समक्ष रहेगी तब हम किसी भी स्थिति में समान अवस्था में रह सकेंगे।

मीडिया प्रभाग के राष्ट्रीय समन्वयक ब्र. कु. सुशान्त ने कहा कि मनुष्य जीवन में दिव्यगुणों का विकास और मूल्यों का होना आवश्यक है। यदि मीडियाकर्मि अपने निजी स्वार्थों की पूर्ति करते हैं तो वे पुण्य के वजाए पाप जमा करते हैं। मूल्यों को अपने जीवन में आत्मसात करने से व्यक्तिगत तथा सामाजिक स्तर की समस्याओं से हम मुक्त रह सकते हैं। आत्म स्थिति ही हमारी सर्वोच्च स्थिति है।

कार्यक्रम का संचालन ग्लोबल हास्पिटल की पब्लिक रिलेशन तथा मीडिया मैनेजर ब्र. कु. विन्नी ने किया।